



உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி திண்டுக்கல் மாவட்டம், வேடசந்தூர், அரசினர் ஆண்கள் மேல்நிலைப்பள்ளியில், முத்தமிழறிஞர் கலைஞர் அவர்களின் நூற்றாண்டு விழாவினை முன்னிட்டு நடைபெற்ற மாபெரும் தனியார்துறை சிறப்பு வேலைவாய்ப்பு முகாமில் பணியாற்றும் பெற்றவர்களுக்கு பணி நியமன ஆணைகளை வழங்கினார். உடன் மாவட்ட ஆட்சித்தலைவர் திருமதி மொ.நா.பூங்கொடி, வேடசந்தூர் சட்டமன்ற உறுப்பினர் ச.காந்திராஜன், தமிழ்நாடு மாநில ஊரக மற்றும் நகர்ப்புற வாழ்வாதார இயக்கம் மகளிர் திட்ட இயக்குநர் நா.சரவணன், வேடசந்தூர் ஊராட்சி ஒன்றியக்குழு தலைவர் திருமதி செளமீஸ்வரி கோவிந்தன், வேடசந்தூர் பேரூராட்சி தலைவர் திருமதி கா.மேகலா கார்த்திகேயன், பழனி வருவாய் கோட்டாட்சியர் செள.சரவணன், மாவட்ட வேலைவாய்ப்பு மற்றும் தொழில்நெறி வழிகாட்டும் மையம் உதவி இயக்குநர் திருமதி ச.பிரபாவதி, மாவட்ட வேலைவாய்ப்பு அலுவலர் திருமதி சு.காமேஸ்வரி, மாவட்ட ஊராட்சிக்குழு உறுப்பினர் திருமதி தமிழ்ச்செல்வி ராமச்சந்திரன் உட்பட பலர் உள்ளனர்.

மாணவர்கள் தங்களது தனித் திறமையை வெளிப்படுத்த வேண்டும்!

சிவகங்கை மாவட்ட கலைத் திருவிழாவில் அமைச்சர் கே.ஆர்.பெரிய கருப்பன் பேச்சு!

சிவகங்கை, நவ. 7-
சிவகங்கை மாவட்டப் பள்ளி கல்வித்துறை சார்பில் சிவகங்கை மருது பாண்டியர் மேல்நிலைப் பள்ளியில் கலைத்திருவிழா நடைபெற்றது. மாவட்டத்தில் வட்டார அளவில் நடைபெற்ற போட்டிகள் முடிவடைந்து மாவட்ட அளவிலான கலைத்திருவிழா கடந்த நவம்பர் 1ஆம் தேதிமுதல் 3ம்தேதி வரை சிவகங்கை அரசு மருது பாண்டியர் மேல்நிலைப்பள்ளி, புனித ஜஸ்டின் பெண்கள் மேல்நிலைப் பள்ளி உட்பட



5க்கும் மேற்பட்ட பள்ளிகளில் நடைபெற்றது. இந்த கலைத்திருவிழாவில் மேல்நிலைப் பள்ளியில் படிக்கும், 6ம் வகுப்பு முதல் 12ஆம் வகுப்பு பயிலும் 5500 மாணவ - மாணவி

கள்தங்களது திறமையினை வெளிப்படுத்தினார்கள். 143 வகையான போட்டிகள் நடைபெற்றது. இந்தப் போட்டியானது வட்டார அளவிலும் மற்றும் மாவட்ட அளவிலும் நடைபெற்றது. மாவட்ட அளவிலான போட்டிகளில் கலந்து கொண்ட மாணவ - மாணவிகளை பாராட்டி கூட்டுறவுத்துறை அமைச்சர் கே.ஆர்.பெரிய கருப்பன் பேசிய தாவது. முதல்வர்தளபதி அவர்கள் மாணவ - மாணவிகள் அவர்களது திறமைகளை வெளிப்படுத்தும் வகையில் இந்த கலை திருவிழா போட்டிகளை நடத்துமாறு உத்தரவிட்டுள்ளார். அதைப் பள்ளிகல் வித்துறை அமைச்சர் அன்பில் மகேஷ் பொய்யாமொழி தனி அக்கறை செலுத்தி சிறப்பாக நடத்தி வருகிறார். கொரோனா காலத்தில் மாணவ - மாணவிகள் கல்வியில் போதிய வளம் செலுத்தி முடியவில்லை. அதனால் சோர்வாக இருந்தார்கள். அதனை மாற்றிடும் வகையில் இத்தகைய போட்டிகள் நடைபெற்று வருகின்றன. இதன் மூலம் மாணவ - மாணவிகள் தங்களது தனித் திறமையை வெளிப்படுத்த முடியும். கல்வியை உற்சாகத்துடன் கற்க முடியும். மாணவ - மாணவிகளுக்கு இது ஒரு நல்ல வாய்ப்பாகும். கல்வி மட்டுமே கற்பதால் முன்னேற முடியாது. இத்தகைய போட்டிகளினால் பல்வேறு திறமைகளையும் வெளிப்படும். இதனால் மாணவர்களின் பன்முகத் தன்மை வெளிப்படும். சென்ற ஆண்டு மாநில அளவில் நடைபெற்ற கலைத் திருவிழா போட்டிகளில் 32 மாணவ - மாணவிகள் பரிசுனைபெற்று மாவட்டத்திற்கு பெருமை சேர்த்தார்கள்.

அது இந்த ஆண்டில் நடைபெறும் போட்டிகளில் அதிகரிக்க வேண்டும். இந்த நிகழ்ச்சியில் 143 கலைப்போட்டிகள் நடைபெறுகிறது. இதில் 5201 போட்டியாளர்கள் பங்கேற்கிறார்கள். 2000 நடுவர்கள் பங்கேற்று திறமையாளர்களை தேர்வு செய்கிறார்கள். சென்ற ஆண்டு மாநில அளவில் 10ம் வகுப்பு பொதுத்தேர்வில் முதலிடமும், பின்னர் 2 தேர்வில் 6வது இடமும் மாணவர்கள் பெற்று பெருமை சேர்த்தார்கள். அவர்களை பாராட்டி நான் பரிசுகள் அளித்து வருகிறேன். இந்த ஆண்டில் அதில் முன்னேற்றம் ஏற்பட வேண்டும். எத்தனை நபர்கள் வெற்றி பெற்றாலும் அதற்கான பரிசுகளை வழங்கிட நான் தயாராக உள்ளேன். எனவே மாணவ - மாணவிகள் கவனத்துடன் அக்கறையுடன் படிக்க வேண்டும். இந்த சாதனைகள் நமது மாவட்டத்தில் தொடர வேண்டும்.

இவ்வாறு அமைச்சர் கே.ஆர்.பெரிய கருப்பன் பேசினார். இந்த நிகழ்ச்சிக்கு மாவட்ட ஆட்சியர் திருமதி ஆஷா அஜித் தலைமை வகித்தார். எஸ்.மாங்குடி எம். எஸ். ஏ. வாழ்த்துரை வழங்கினார். நிகழ்ச்சியில் திருபுவனம் பால்வள கூட்டுறவு சங்கத் தலைவர் த.சேங்கைமாறன், காஞ்சி ரங்கால் ஊராட்சி மன்ற தலைவர் கே. எஸ். எம். மணிமுத்து, நகர்மன்ற தலைவர் சி. எம். துரை ஆனந்த் தொடக்கக் கல்வி அலுவலர்கள் முத்துச்சாமி, பொன். சரவணகுமார், செந்தில் குமார் ஆகியோர் கலந்து கொண்டார்கள். முன்னதாக மாவட்ட முதன்மை கல்வி அலுவலர் பாலமுத்து வரவேற்றுப் பேசினார்.

மாவட்ட தொடக்கக் கல்வி உதயகுமார் நன்றி கூறினார்.

புதுவை மாநில முன்னாள் சட்டப்பேரவைத் தலைவர்

புதுவை கண்ணன் மறைவு!

முதல்வர் மு.க.ஸ்டாலின் இரங்கல்!

சென்னை, நவ. 7-
புதுவை மாநில முன்னாள் சட்டப் பேரவைத் தலைவர் புதுவை கண்ணன் மறைவுச் செய்தி அறிந்த முதல்வர் மு.க.ஸ்டாலின் அவர்கள், அன்னாரது குடும்பத்தினருக்கு தமது இரங்கலையும் ஆறுதலையும் தெரிவித்துள்ளார்.




உடல்நலக் குறைவால் மறைந்தார் என்றறிந்து மிகவும் வருந்துகிறேன். காங்கிரஸ் கட்சியின் வளர்ச்சிக்காக இவரது முதல் பணியாற்றிய கண்ணன் அவர்கள், கட்சி அரசியலுக்கு அப்பாற்பட்டு புதுவை மக்களிடையே பெரிதும் பிரபலமும் செல்வாக்கும் நன்மதிப்பும் கொண்ட தலைவராகத் திகழ்ந்து வந்தவர் ஆவார். அவரது மறைவு புதுவை அரசியலில் எளிதில் ஈடுசெய்ய இயலாத இழப்பு ஆகும்.

அன்னாரை இழந்து தவிக்கும் அவரது குடும்பத்தினருக்கும், அரசியல் உலக நண்பர்களுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன். இவ்வாறு முதல்வர் மு.க.ஸ்டாலின் அவர்கள், தமது இரங்கல் செய்தியில் கூறி உள்ளார்.

திராவிட இயக்க தீரர்கள் நினைவு நாள்

முனைவர் மா. நன்னன்

நவம்பர் 7 (2017)



தந்தை பெரியார், புரட்சிக் கவிஞர் பாவேந்தர், பேரறிஞர் அண்ணா, தலைவர் கலைஞர், பேராசிரியர் அன்பழகனார் ஆகியோரோடு நட்புக் கொண்டு, பகுத்தறிவுக் கொள்கைப் பாதையில் தொடர்ந்து பயணித்தவர்.

தொடக்கப்பள்ளி முதல் படிப்படியாக உழைப்பால் உயர்ந்து, கல்லூரிப் பேராசிரியர், தமிழ் வளர்ச்சித் துறை இயக்குநர் எனப் பணியாற்றி பல பெருமைகளைப் பெற்றவர்.

திராவிட இயக்கம், சுயமரியாதை, தன்மானம், பகுத்தறிவு, தமிழ் மொழி ஆகியவற்றில் பற்றுக்கொண்டு வாழ்ந்தவர். இளைஞர்களுக்கு திராவிட இயக்க உணர்வுகளை ஊட்டி தமிழ்த் தொண்டு ஆற்றி வந்தவர். கழகத்தின் தொடக்க காலத்திலிருந்தே உறுப்பினராக இருந்தவர். கழக தலைமை இலக்கிய அணியில் பல்வேறு பொறுப்புகளை வகித்தவர். தலைவர் மு.க.ஸ்டாலின் அவர்கள் இளைஞர் அணிச் செயலாளராக இருந்தபோது, கழக இளைஞர் அணி சார்பில் தமிழகம் முழுவதும் நடைபெற்ற ஒவ்வொரு “பயிற்சி பாசறை” வகுப்புகளில் பங்கேற்று சமூகநீதி, திராவிட இயக்கம், சுயமரியாதை பற்றி கழக இளைஞர் அணியினருக்கு விளக்கியவர்.

1991-ல் நடைபெற்ற மூப்பெரும் விழாவில் முத்தமிழறிஞர் கலைஞர் அவர்கள் திருக்கரங்களால் “பெரியார் விருது” பெற்றவர். அத்துடன் இவரது தமிழ்ப் பணிக்காக “தமிழ்ச் செம்மல் விருது”, “திரு.வி.க. விருது” ஆகிய விருதுகளை பெற்றவர்.

தம் வாழ்நாளில் பெரும் பகுதியை தமிழ்மொழி கற்பித்தல், வளர்த்தல், பிழை திருத்தல், செம்மைப் படுத்துதல் என்ற முறையில் பணியாற்றி, பகுத்தறிவு நெறி தழுவிய வாழ்வாங்கு வாழ்ந்தவர்.

தலைமைக் கழகம்

தி.மு.க.



கழகத் தலைவர் மு.க.ஸ்டாலின் அவர்களால் தொடங்கப்பட்ட

“உடன்பிறப்புகளாய் இணைவோம்” என்ற மாபெரும் முன்னெடுப்புடன்

“முத்தமிழறிஞர் கலைஞர் நூற்றாண்டு மற்றும் கழக பவள விழா ஆண்டு”

புதிய உறுப்பினர் சேர்த்தல் பணிகள் முடிந்து

புதிய உறுப்பினர் உரிமைச் சீட்டுகள் வழங்கல்!

தலைமைக் கழக அறிவிப்பு

இந்தியவரலாற்றில் ஜனநாயகமுறைப்படி உறுப்பினர் சேர்த்தலும் புதுப்பித்தலுமான பணிகள் நடைபெற்று, அதனைத் தொடர்ந்து வார்டு கிளைகள், ஊராட்சி, பேரூர், ஒன்றிய, நகர, பகுதி, நகரிய, மாவட்ட, மாநகர் மாவட்ட, மாநில அமைப்புகள், தலைமைக் கழகம் ஆகியவற்றுக்கு தேர்தல் நடத்தி, நிர்வாகிகளைத் தேர்ந்தெடுத்து அமைப்புக்களை செயற்படுத்தும் கட்சி, கழகத் தலைவர் மு.க.ஸ்டாலின் அவர்கள் தலைமையேற்றுள்ள திராவிட முன்னேற்றக் கழகம் என்பதை நாடறியும். ஒரு இலட்சத்து 11 ஆயிரத்து 140 வார்டு கழகங்களையும், 1 கோடியே 10 இலட்சத்திற்கு மேல் உறுப்பினர்களையும் கொண்ட தி.மு. கழகம்.

“தமிழினத் தலைவர் கலைஞர் அவர்கள் அரை நூற்றாண்டு காலம் கட்டிகாத்த நம் கழகத்தை மேலும் வலிமைப்படுத்த, மேலும் ஒருகோடி உறுப்பினர்கள் சேர்க்க “உடன் பிறப்புகளாய் இணைவோம்” என்ற மாபெரும் முன்னெடுப்பு கழக தலைவர் மு.க.ஸ்டாலின் அவர்களால் தொடங்கப்பட உள்ளது. ஏற்கனவே, ஒரு கோடி உறுப்பினர்களைக் கொண்ட பேரியக்கத்தில், புதிதாக மேலும் ஒரு கோடி உறுப்பினர்களைச் சேர்க்கும் பெருமுயற்சியை ஏப்ரல் 3 ஆம் தேதியன்று தொடங்கி, ஜூன் 3, 2023 தலைவர் கலைஞர் நூற்றாண்டு தொடங்குவதற்குள் இப்பணியை நிறைவேற்றுவதென இக்கூட்டம் நிறைவேற்றிடும் வகையில், துண்டறிக்கைகள் மூலமாகவும், திண்ணைப் பிரச்சாரங்கள் மூலமாகவும், முக்கிய இடங்களில் முகாம்கள் அமைப்பது மூலமாகவும், வீடு தோறும் தேடிச் சென்றும் புதிய உறுப்பினர்களைச் கழகத்தில் இணைத்திடுவோம்.” ஏன கழகத் தலைவர் மு.க.ஸ்டாலின் அவர்கள் தலைமையில், கடந்த 22.3.2023 அன்று நடைபெற்ற ‘தி.மு.க. மாவட்டக் கழகச் செயலாளர்கள் கூட்டத்தில்’ நிறைவேற்றப்பட்ட தீர்மானத்தின்படி,

2023 ஏப்ரல் 3ஆம் தேதிமுதல் 2023 ஜூன் 3ஆம் தேதிவரை, “முத்தமிழறிஞர் கலைஞர் நூற்றாண்டுமற்றும் கழகபவளவிழா ஆண்டு” உறுப்பினர்களை சேர்த்தல் பணிகளை “உடன்பிறப்புகளாய் இணைவோம்” என்ற மாபெரும் முன்னெடுப்புடன் ஒருகோடி புதிய உறுப்பினர்கள் சேர்க்கும் பணிகள் மேற்கொள்ளப்பட்டது. கழகத் தோழர்கள் மற்றும் நிர்வாகிகளும் மேற்குறிப்பிட்ட தேதி முதல் உறுப்பினர்களை சேர்க்கும் பணியினைத் தொடங்கி, உடனுக்குடன் படிவங்களை தலைமைக் கழகத்தில் சேர்ப்பித்தனர்.

அவ்வாறு தலைமைக் கழகத்தில் வரப் பெற்ற படிவங்கள் முறைப்படி பரிசீலனை செய்யப்பட்டு, புதியதாக சேர்க்கப்பட்ட உறுப்பினர் உரிமைச் சீட்டுக்களை தலைமைக் கழகம் தயாரித்துள்ளது.

இப்புதிய உறுப்பினர் உரிமைச் சீட்டுக்களை, தலைமைக் கழகத்தால் வழங்கப்பட்ட இரசீது எண். 1 முதல் 1000 வரை எண் கொண்ட இரசீதுகள் வைத்திருப்போர் கீழே குறிப்பிட்டுள்ள மாவட்டங்களில் இருக்குமேயானால், அந்த ஒரிஜினல் இரசீதையும், தங்களிடம் உள்ள உறுப்பினர் சேர்த்தல் பட்டியலையும், 2023 நவம்பர் 7ஆம் தேதிமுதல் 10ஆம் தேதிக்குள், தலைமைக் கழகத்திற்கு நேரில்வந்து, இரசீது எண்ணையும், பட்டியலையும் சரிபார்த்து பெற்றுச் செல்லவேண்டுமென கேட்டுக் கொள்ளப்படுகிறார்கள்.

புதிய உறுப்பினர்களை சேர்த்து பணம் செலுத்தி இரசீது பெற்றவர்கள், நேரில் வந்து உறுப்பினர் சீட்டுகள் பெறமுடியாத நிலை ஏற்படு மாயின், அவர்களால் நியமித்து அனுப்பப்படும் முகவரிடம், தாங்கள் கைப்பட எழுதிய பரிந்துரை கடிதமும், ஒரிஜினல் இரசீதையும் கொடுத்து புதிய உறுப்பினர் உரிமைச் சீட்டுக்களை பெற்றுக் கொள்ளலாம். இரசீதின் ஜெராக்ஸ் நகல் ஏற்றுக் கொள்ளப்படாது.

புதிய உறுப்பினர் உரிமைச் சீட்டுக்களை, தலைமைக் கழகத்தில் பெற்றுக் கொண்டவர்கள், உறுப்பினர் உரிமைச் சீட்டுக்களை உரியவரிடம் ஒப்படைத்து, அதற்குரிய அத்தாட்சி கடிதத்தை பெற்று, அக்கடிதத்தினை ஒருவாரகாலத்திற்குள் தலைமைக் கழகத்திற்கு கண்டிப்பாக அனுப்பிவைத்திட வேண்டும்.

உறுப்பினர் உரிமைச் சீட்டு வழங்கப்படும் மாவட்டங்கள்

தலைமைக் கழக இரசீது எண். 1 முதல் 1000 வரை

- 1) சென்னை வடக்கு
- 2) சென்னை வடகிழக்கு
- 3) சென்னை கிழக்கு
- 4) சென்னை மேற்கு
- 5) சென்னை தென்மேற்கு
- 6) சென்னை தெற்கு
- 7) திருவள்ளூர் கிழக்கு
- 8) திருவள்ளூர் மத்திய
- 9) திருவள்ளூர் மேற்கு
- 10) காஞ்சிபுரம் வடக்கு
- 11) காஞ்சிபுரம் தெற்கு
- 12) வேலூர்
- 13) திருப்பத்தூர்
- 14) விழுப்புரம் வடக்கு
- 15) கள்ளக்குறிச்சி தெற்கு
- 16) கடலூர் கிழக்கு
- 17) தஞ்சை மத்திய
- 18) தஞ்சை தெற்கு
- 19) புதுக்கோட்டை வடக்கு
- 20) சேலம் கிழக்கு
- 21) சேலம் மத்திய
- 22) நாமக்கல் மேற்கு
- 23) கோவை வடக்கு
- 24) கோவை தெற்கு
- 25) கோவை மாநகர்
- 26) திருப்பூர் தெற்கு
- 27) ஈரோடு வடக்கு
- 28) மதுரை வடக்கு
- 29) மதுரை தெற்கு
- 30) தேனி தெற்கு
- 31) தென்காசி தெற்கு

குறிப்பு: தலைமைக் கழக இரசீது எண். 1000க்கு மேல் உள்ள இரசீதுகளுக்கான உறுப்பினர் உரிமைச் சீட்டு வழங்கும் விவரம் பின்னர் அறிவிக்கப்படும்.

“அண்ணா அறிவாலயம்”

சென்னை - 600 018.

தலைமைக் கழகம்,

தி.மு.க.